

Hávuðsstuðlar av tiltakinum eru:

FØROYA BANKI **FØROYATELE T.**

planet.fo

Awards

Ger tína atkvøðu galdandi

send eini sms boð til 1930

VINNINGAR

Samsung X830 fartelesfon

Ipod Nano 4 Gb

lomega eksternur harddiskur 250 Gb

Besta útgáva



Gestir – Burtur frá Toftunum **pla bu 1**
Fyrsta útgávan hjá Prix Føroyar vinnarunum Gestum hevur fingið góð ummæli úti sum heima, inniligi tónleikurin vinnur við tíðini og bólkurin vinnur sær alt fleiri fjepparar.

Makrel - Transcend **pla bu 2**
Transcend tó tráðin upp eftir Wonderland, og visir eina enn vakrari og bleytari síðu av tí einaferð so harða rokkbólkunum. Við Transcend er Makrel vorðin ein bólkur við munandi breiðari lurtaraskarða.

The Dreams – Tazy **pla bu 3**
Tazy er føroyski sangskatturin punkaður av Føroya bestu pop punkarum, longu nú er tvey lög vorðin hitt, og nýtlukingarnar hjá The Dreams tykjast at hava rakt føroysku fólkasálina beint í hjarta.

Teitur – Stay Under The Stars **pla bu 4**
Stay Under The Stars hjá Teiti er eitt meistaraverk, hetta tykjast ummælarar kring heimin samdir um. Fløgan visir ein minnið poleraðan Teit enn á fyrri fløguni, og hetta klæðir unga havnarmanninum.

Týr – Ragnarok **pla bu 5**
Ragnarok er fyrsta nýtgávan hjá Týr á útlandska tungmálmsplátufelagnum Napalm Records. Á fløguni tók Týr víkingamálmin enn eitt fet út í heim, fjepparaskarðin hjá Týr er alsamt vaksandi.



Besti sangari

Hans Marius Ziska **pla bs 1**
Oddamaðurin í Marius vísti á fyrstu fløguni hjá bólkunum, at hann ikki einans er ein góður sangskrivari, men eisini ein góður sangari. Røddin er egin og riggar væl í heildini.

Kári Sverrison **pla bs 2**
Kári Sverrison gav fyrst í árinum fløguna Risastova út saman við Yggdrail, eyðkenda røddin er enn hansara heilt egna, og hansara máti at brúka hana er framúrskarandi.

Ólavur Jákupsson **pla bs 3**
Røddin hjá Ólavi Jákupssyni er eitt av eyðkennunum hjá Gestum, og hevur vunnið pláss í hjørtunum hjá ummælarum uttanlands, Ólavur er heilt egin.

Rókur Jákupsson **pla bs 4**
Á sjálvnevndu EP'ini og á konsertum sum einstaklingur og saman við bólkum sínum hevur Rókur víst seg sum ein av okkara allar bestu sangarum.

Teitur **pla bs 5**
Teitur er Føroya fremsti singer/songwriter. Umframt góðu lögini eigur Teitur eisini eina sera góða rødd. Í fjór ljóðaði røddin hjá Teiti kring alt Evropa ikki minst heima á klettunum og í USA og Kanada.



Besta songkvinna




Eivør **pla bk 1**
Eivør gjørdist ársins songkvinna í Føroyum í á Planet Awards í fjór. Hon hevur ferðast kring heim og sungið fyrri útseldum húsum í Íslandi og Danmark. Hon vann heiðurin besta songkvinna og besti visusangari á DMA Folk, og Útvarpi valdi hana herfyri til ársins tónleikanavn.

Guðrið Hansen **pla bk 2**
Guðrið fekk í Isadora and The Rebels sitt gjøgnumbrot í fjór. Bólkurin er spennandi, men størsta styrkin er uttan iva stóra røddin og útstrálingin hjá Guðrið. Guðrið luttók eisini á fløgum og konsertum saman við øðrum tónleikarum í ár, m.a. hjá Flemming.

Lena **pla bk 3**
Lena fekt í stóran mun við komandi fløgu sína í fjór, men á AME Reykjavík, FO Invasion, Asfalt og øðrum konsertum bæði hesumegin og hinumegin hav vann hon alsamt meira fram, serliga orsakað av frálíku røddini.

Maria Guttusen **pla bk 4**
Maria Guttusen valdi í at standa á egnum beinum. Hon fór burturúr bólkunum Divided Minds og gav sína aðrum solofløgu út; ein konsertfløga, ið vitnar um stóru røddina, ið longu bergtók føroyingar á bandinum hjá Hjørdis og Gentunum.

Jensina Olsen **pla bk 5**
Kórsongkvinnan úr mpiri og mamman hjá Grisafísa Pætur kom sum snarljós á alljósum degi inn í singer/songwriter kappingina í Hafnia Lounge. Á veg móti sigrinum basti dugnaliga songkvinnan nøkrum av okkara bestu innan fyrri stílin.



Besti føroyski (bólkur/einstaklingur)


200 **pla bf 1**
Framfærslan hjá 200 á Roskilde Festivalinum í fjór fekk betur ummæli enn flest øll stóru útlendsku nøvnini á festivalinum. Bólkurin hevur í fjór givið Graceland út, og hevur spælt bæði úti og heima.

Deja Vu **pla bf 2**
Deja Vu vann føroysku GBOB finaluna og slapp til London at kappast í heimsfinaluni. Ávegis vann Deja Vu m.a. á Marius, ið vann GBOB í fyrraárið. Deja Vu hevur í fjór verið millum virknastu konsertbólkar í landinum.

Høgni Lisberg **pla bf 3**
Høgni Lisberg hevur í fjór spælt bæði úti og heima. Á bæði G! og Summarfestivalinum gjørdist Høgni millum jaligastu upplivingarnar. Ungi leirvikingurin hevur fingið útgávavtalur í fleiri ymiskum londum, og gongur eini spennandi tíð imóti.

Teitur **pla bf 4**
Teitur hevur spælt nógvur konsertir kring Evropa og í USA, hann er enn Føroya størsta navn uttanlands og alt fleiri fólk tykjast at varmast Teit.

Týr **pla bf 5**
Við útgávusáttmála og útlendskum bookingfelag byrjaði árið hjá Týr sera væl, og sum tíðin fráleið gjørdist árið uppafur betur. 2006 endaði við nýggjari fløgu og tveimum stórum konsertferðum kring Evropa.



Besti nýggi (bólkur/einstaklingur)

Boys In A Band **pla nb 1**
Boys In A Band var eitt heilt óskrivað blað, tá bólkurin meldaði seg til GBOB í heyst. Í finaluni megnaði bólkurin at syfta GBOB vinnarunum í fyrra árið Marius.

Budam **pla nb 2**
Búi Dam lánti eina smáttu í Andalusisku fjøllunum at skriva tónleikin til Budam. Á konsertum hevur bólkurin spælt sín serliga søgutónleik og hvørja ferð sita áskoðarnir bergtiknir.

Isadora and The Rebels **pla nb 3**
Isadora and The Rebels var millum bestu upplivingarnar á Summarfestivalinum í fjór, tað er serliga sterka oddakvinnan Guðrið Hansen, ið bergtekur. Bólkurin brýtur í føroyskum høpi upp úr nýggjum.

The Story Ends **pla nb 4**
Hóast the Story Ends hevur nokur ár á baki, fekk bólkurin sitt gjøgnumbrot í fjór. Eftir framfærsluna á G! í fyrra árið vaks bólkurin alsamt í virðing og í ár kom fyrsta fløgan út.

Thor Simonsen **pla nb 5**
Fyrsta fløgan hjá Thor Simonsen varð gjørd á hansara teldu í sovikamarinum. Hann kallar tað hip hop, men tankarnir kunnu ferðast til navn sum Beck Hansen og hansara heilt serliga stíl. Heilt víst eitt av teimum mest spennandi nýggju nøvnunum í fjór.



Besti útlendski (bólkur/einstaklingur)

Beth Hart **pla ub 1**
Framfærslan hjá Beth Hart á G! fór somikið langt útum pallkantin, at songkvinnan stakk tærnar í Gøtuvatn. Rokk-Mama Hart vann hjørtu á Gøtusandi hetta kvøldið.

Johnny Deluxe **pla ub 2**
Johnny Deluxe vóru 9 tímar ávegis til Summarfestivalin, men tá bólkurin trein á pallin kókaði Vágsbør frá fyrstu stund til seinasti strongur var sligin og seinasta trumman var bukað.

Nephew **pla ub 3**
Kvarti føroyingurin Simon Kvamm legði skemtið á hillina í fjór og gjørdist fulltíðar tónleikari. Úrslitið fløgan Interkom Kom Ind hevur gingið sigursgongd bæði í Danmark og Føroyum. Lagið Igen & Igen & var best umtókta útlendska lag á 15 teinum bestu, og í summar stendur Nephew aftur á palli á G!

Red Hot Chili Peppers **pla ub 4**
Tvífløgan Stadium Arcadium setti Red Hot Chili Peppers aftur á tónlistarlaga heimskortið. Serliga lagið Dani California hevur hittað um allan heim. Los Angeles bólkurin hevur gjørt um seg síðan miðskeiðis í 80'unum og er enn á toppinum.

Wolfmother **pla ub 5**
Wolfmother er nýggjur australskur bólkur, ið fekk gjøgnumbrot í fjór við síni fyrstu, og sjálfnevndu útgávu. Talan eru um rokk-tónleik við tíðiligum ávirkanum frá sjeftiára rokk-tónleiki, har nøvn sum Black Sabbath og Led Zeppelin teljast millum fyrmyndirnar.

